

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ സപ്തനവതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| സപ്തനവതിതമഃ സർഗഃ ||

സുഗ്രീവേണ മഹോദരസ്യ വധഃ

ഹന്യമാനേ ബലേ തുർണ -
മന്യോന്യം തേ മഹാമൃധേ |
സരസീവ മഹാഘർഭേ
സുപക്ഷിണേ ബഭൂവതുഃ || 6.97.1 ||

സ്വബലസ്യ തു ഘാതേന
വിരുപാക്ഷവധേന ച |
ബഭൂവ ദ്വിഗുണം ക്രുദ്ധോ
രാവണോ രാക്ഷസാധിപഃ || 6.97.2 ||

പ്രക്ഷിണം സ്വബലം ദൃഷ്ട്വാ
വധ്യമാനം വലീമുഖൈഃ |
ബഭൂവാസ്യ വ്യഥാ യുദ്ധേ
ദൃഷ്ട്വാ ദൈവവിപർയയം || 6.97.3 ||

ഉവാച ച സമീപസ്ഥം
മഹോദരമനന്തരം |
അസ്മിൻ കാലേ മഹാബാഹോ
ജയാശാ ത്വയി മേ സ്ഥിതാ || 6.97.4 ||

ജഹി ശത്രുചമുഃ വീര
 ദർശയാദ്യ പരാക്രമം |
 ദർത്യപിണ്ഡസ്യ കാലോഽയം
 നിർവേഷും സാധു യുധ്യതാം || 6.97.5 ||

ഏവമുക്തസ്തഥേത്യുക്താ
 രാക്ഷസേന്ദ്രോ മഹോദരഃ |
 പ്രവിവേശാരിസേനാം സ
 പതംഗ ഇവ പാവകം || 6.97.6 ||

തതഃ സ കദനം ചക്രേ
 വാനരാണാം മഹാബലഃ |
 ദർത്യവാക്യേന തേജസ്യീ
 സ്വേന വീരയേണ ചോദിതഃ || 6.97.7 ||

വാനരാശ്ച മഹാസത്താഃ
 പ്രഗൃഹ്യ വിപുലാഃ ശിലാഃ |
 പ്രവിശ്യാരിബലം ഭീമം
 ജഘ്നുസ്തേ സർവരാക്ഷസാൻ || 6.97.8 ||

മഹോദരഃ സുസക്രൂദ്ധഃ
 ശരൈഃ കാഞ്ചനഭൂഷണൈഃ |
 ചിച്ഛേദ പാണിപാദോരു
 വാനരാണാം മഹാഹവേ || 6.97.9 ||

തതസ്തേ വാനരാഃ സർവേ
 രാക്ഷസൈരർദിതാ ഭൃശം |
 ദിശോ ദശ ദ്രുതാഃ കേചിത്
 കേചിത് സുഗ്രീവമാശ്രിതാഃ || 6.97.10 ||

പ്രഭഗ്നം സമരേ ദൃഷ്ട്യാ
 വാനരാണാം മഹാബലം |
 അഭിദുദ്രാവ സുഗ്രീവോ
 മഹോദരമനന്തരം || 6.97.11 ||

പ്രഗൃഹ്യ വിപുലാം ഘോരാം
 മഹീധരസമാം ശിലാം |
 ചിക്ഷേപ ച മഹാതേജാ -
 സ്തദ്വധായ ഹരീശ്വരഃ || 6.97.12 ||

താമാപതന്തീം സഹസാ
 ശിലാം ദൃഷ്ട്യാ മഹോദരഃ |
 അസംഭ്രാന്തസ്തതോ ബാണൈ -
 ര്നിർബിഭേദ ദുരാസദാം || 6.97.13 ||

രക്ഷസാ തേന ബാണൗഘൈ -
 ര്നികൃത്താ സാ സഹസ്രധാ |
 നിപപാത തദാ ഭൂമൗ
 ഗൃധ്രചക്രമിവാകുലം || 6.97.14 ||

താം തു ഭിന്നാം ശിലാം ദൃഷ്ട്യാ
 സുഗ്രീവഃ ക്രോധമൂർച്ഛിതഃ |
 സാലമുത്പാദ്യ ചിക്ഷേപ
 തം സ ചിച്ഛേദ നൈകയാ || 6.97.15 ||

ശരൈശ്ച വിദദാരൈനം
 ശൂരഃ പരബലാർദനഃ |
 സ ദദർശ തതഃ ക്രുദ്ധഃ
 പരിഘം പതിതം ഭൂവി || 6.97.16 ||

ആവിധ്യ തു സ തം ദീപ്തം
 പരിഘം തസ്യ ദർശയൻ |
 പരിഘേണോഗ്രവേഗേന
 ജഘാനാസ്യ ഹയോത്തമാൻ ||6.97.17 ||

തസ്മാദ്ധതഹയാദ് വീരഃ
 സോഽവപ്സത്യ മഹാരഥാത് |
 ഗദാം ജഗ്രാഹ സക്രൂദ്ധോ
 രാക്ഷസോഽഥ മഹോദരഃ ||6.97.18 ||

ഗദാപരിഘഹസ്തൗ തൗ
 യുധി വീരൗ സമീയതും |
 നർദന്തൗ ഗോവൃഷപ്രവൃൗ
 ഘനാവിവ സവിദ്യൗതൗ ||6.97.19 ||

തതഃ ക്രൂദ്ധോ ഗദാം തസ്മൈ
 ചിക്ഷേപ രജനീചരഃ |
 ജ്വലന്തിം ഭാസ്മരാഭാസാം
 സുഗ്രീവായ മഹോദരഃ ||6.97.20 ||

ഗദാം താം സുമഹാഘോരാ -
 മാപതന്തിം മഹാബലഃ |
 സുഗ്രീവോ രോഷതാമ്രാക്ഷഃ
 സമുദ്യമ്യ മഹാഹവേ ||6.97.21 ||

ആജഘാന ഗദാം തസ്യ
 പരിഘേണ ഹരീശ്വരഃ |
 പപാത തരസാ ഭിന്നഃ
 പരിഘസ്തസ്യ ഭൂതലേ ||6.97.22 ||

തതോ ജഗ്രാഹ തേജസ്വി
 സുഗ്രീവോ വസുധാതലാത് |
 ആയസം മുസലം ഘോരം
 സർവതോ ഹേമഭൂഷിതം || 6.97.23 ||

സ തമുദ്യദ്യ ചിക്ഷേപ
 സോഽപ്യസ്യ പ്രാക്ഷിപദ് ഗദാം |
 ഭിന്നാവൻയോൻയമാസാദ്യ
 പേതതുസ്തൗ മഹീതലേ || 6.97.24 ||

തതോ ഭിന്നപ്രഹരണൗ
 മുഷ്ടിഭ്യാം തൗ സമീയതുഃ |
 തേജോബലസമാവിഷ്ടൗ
 ദീപ്താവിവ ഹുതാശനൗ || 6.97.25 ||

ജഘ്ലതുസ്തൗ തദാൻയോൻയം
 നദന്തൗ ച പുനഃ പുനഃ |
 തലൈശ്ചാൻയോൻയമാസാദ്യ
 പേതതുശ്ച മഹീതലേ || 6.97.26 ||

ഉത്പേതതുസ്സദാ തൂർണം
 ജഘ്ലതുശ്ച പരസ്സരം |
 ഭുജൈശ്ചിക്ഷിപതുർവീരാ -
 വൻയോൻയമപരാജിതൗ || 6.97.27 ||

ജശ്വതുസ്തൗ ശ്രമം വീരൗ
 ബാഹുയുദ്ധേ പരന്തപൗ |
 ആജഹാര തദാ ഖഡ്ഗ -
 മദൂരപരിവർതിനം || 6.97.28 ||

രാക്ഷസശ്ചർമണാ സാർധം
 മഹാവേഗോ മഹോദരഃ |
 തഥൈവ ച മഹാവധ്ഗം
 ചർമണാ പതിതം സഹ |
 ജഗ്രോഹ വാനരശ്രേഷ്ഠഃ
 സുഗ്രീവോ വേഗവത്തരഃ || 6.97.29 ||

തതോ രോഷപരീതാംഗൗ
 നദന്താവദ്യാവതാം |
 ഉദ്യതാസീ രണേ ഹൃഷ്യാ
 യുധി ശസ്ത്രവിശാരദൗ || 6.97.30 ||

ദക്ഷിണം മണ്ഡലം ചോദൗ
 സുതൂർണം സമ്പരീയതുഃ |
 അന്യോന്യമഭിസക്രൂദ്ധൗ
 ജയേ പ്രണിഹിതാവുദൗ || 6.97.31 ||

സ തു ശൂരോ മഹാവേഗോ
 വീര്യശ്ലാഘീ മഹോദരഃ |
 മഹാവർമണി തം ഖധ്ഗം
 പാതയാമാസ ദുർമതിഃ || 6.97.32 ||

ലഗമുക്തർഷതഃ ഖധ്ഗം
 ഖധ്ഗേന കപികുഞ്ജരഃ |
 ജഹാര സശിരസ്താണം
 കൂണ്ഡലോപഗതം ശിരഃ || 6.97.33 ||

നികൃത്തശിരസസ്തസ്യ
 പതിതസ്യ മഹീതലേ |

തദ് ബലം രാക്ഷസേന്ദ്രസ്യ
ദൃഷ്ട്വാ തത്ര ന ദൃശ്യതേ ||6.97.34 ||

ഹത്യാ തം വാനരൈഃ സാർധം
നനാദ മുദിതോ ഹരിഃ |
ചുക്രോധ ച ദശഗ്രീവോ
ബഭൗ ഹൃഷ്ടശ്ച രാഘവഃ ||6.97.35 ||

വിഷണ്ണവദനാഃ സർവേ
രാക്ഷസാ ദീനചേതസഃ |
വിദ്രവന്തി തതഃ സർവേ
ഭയവിത്രസ്തചേതസഃ ||6.97.36 ||

മഹോദരം തം വിനിപാത്യ ഭൂമൗ
മഹാഗിരേഃ കീർണമിവൈകദേശം |
സൂർയാത്മജസ്തുത്ര രരാജ ലക്ഷ്മ്യാ
സൂർയഃ സ്വതേജോദിരിവാപ്രധൃഷ്ടഃ ||6.97.37 ||

അഥ വിജയമവാപ്യ വാനരേന്ദ്രഃ
സമരമുഖേ സുരസിദ്ധയക്ഷസംഘൈഃ |
അവനിതലഗതൈശ്ച ഭൂതസംഘൈ -
ർഹരൂഷസമാകുലിതൈർനിരീക്ഷ്യമാണഃ ||6.97.38 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
യുദ്ധകാണ്ഡേ സപ്തനവതിതമഃ സർഗഃ ||